

Esasy zat – sözüňe ygrarlylyk / ýumoreska

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Esasy zat – sözüňe ygrarlylyk / ýumoreska ESASY ZAT – SÖZÜŇE YGRARLYLYK

Özüm inžener bolup işleýärim. Aýlygym sekiz ýüz manat. Aram-aram baýragam berip durlar. Zähmet rugsadyna awgustda çykmary. Birküç günlükde önümçilik ýygnağymyzda direktorymyzy tankyt etdim. Ýagny, işleri haýal özgerdýänligi üçin. Munuň üçin başymdan sypap goýaýmadylar. Zähmet rugsadymy dekabra geçirip goýberdiler.

– Garyň üstünde güne ýanarsyň! – diýip, işdeş ýoldaşlarym hikirdeşdiler.

– Zeleli ýok – diýip, men uludan demimi aldym. – Gysda Soçide ýaşamak arzan düşýä. Üstesine suwa düşülýän ýerem çola bolýa. Meniň üçin sözüňe ygrarlylyk – zähmet rugsadyndan has ýokarda durýar.

Başlygymy ýene ýumruk ýassygyna aldym. Bu sapar eýeçiliksizligi üçin. Meni başga bölüme geçirdiler. Aýlygymdanam ýüz manat kemdiler. Baýrak-saýrakdanam dyndardylar.

– Gözsüz batyrlyk etseň, bolaýjagyňam şodur! – diýip, kärdeşlerim maňa igesini sürtdüler.

– Darygar ýaly zat ýok – men giň göwrümlilige saldym. – Alimenti azrak tölärim. Baýragam – owarram. Şoň bilen artyp-süýşjek zadyň ýok. Meň üçin birinji nobatda sözüňe ygrarlylyk. Nobatdaky ýygnağda başlygymy gödekligi üçin ýepbekledim. Meni ýene peseltdiler. Indi tehnik bolup işleýärim. Aýlygymdanam ýene ýüz manat kesdiler.

– Süregiňe ýetdiräýdiň öýdýän... – diýşip, işdeş ýoldaşlarym başlaryny ýaýkaşdylar.

– Meň üçin gyýylmaň! – diýip, özümi çus görkezmäge dyrjaşdym.

– Indi hiç hili jogapkärçilik ýok. Sähel eýle-beýle üçim

başyňam agyrtmaly däl. Iň esasy zat bolsa – sözüňe ygrarlylyk. Meň üçin ondan belent zat ýok.

Başlygymy ýene ýöne goýmadym. Bu sapar ony edarany dargadýar diýip külüni sowurdym. Tankydy delilsiz tapyp, meni gijeki garawullyga geçirdiler. Aýlygym ozalkydan iki ýüz manat kemeldi.

– Seň indi işiň gaýtdy – diýip, kärdeşlerim meni görüp, ellerini salgaýdylar.

– Bü mahluklara serediň-le – diýip, men döşümi gaýşardyp gürledim. – Gijesine-hä ukyny urban, gündizine-de dynç alýan. Nobatdaky ýygnaç geçirildi. Men ýene-de direktorymyzyň tankytdan ýüküni ýetirdim. Hatda ony gazete-de ýazdym. Meni mundan artyk peseldere bolsa ýer ýok. Işden çykarylmagyma-da profsoýuz komiteti razylyk bermedi.

Paltasy daşa degendir-dä, ahyry başlygymyzyň özi meni ýanyna çagyrdy.

– A-how, gardaş, sen maňa sakyrta ýaly ýapysdyň ýatdyň-la? Bü tankytdan saňa näme peýda bar?

– Maňa iň esasy zat – söze ygrarlylyk.

– Eýsem, ygrarlylygyň bahasy näçä durýa?

– Bir müň baş ýüz manada.

Indi men direktoryň köpçülik işleri baradaky orunbasary. Aýlygymam iki müň manat. Baýragam yzygiderli alyp durun. Putýowka hakda-ha gürrüňem ýok.

Gördüňizmi, iň esasy zat – tä ahyrky demiňe çenli sözüňe ygrarly bolmak ekeni.

Garman KOLOBOW,
(Ukraina).

Ukrain dilinden terjime.

«Watan» gazetini, 1995 ý. Satiriki hekaýalar